



திருவாரூர் மாவட்ட இளைஞர் அணி செயல்வீரர்கள் கூட்டத்தில் அமைச்சர் உதயநிதி ஸ்டாலின் உரை!... 2ஆம்பக்கத்தொடர்ச்சி

இந்தச் செயல்வீரர்கள் கூட்டத்தை அண்ணன் கலைவாணன் அவர்கள் செலம் மாநாட்டினுடைய முன்னோட்டம் போல சிறப்பாக ஏற்பாடு செய்திருக்கிறார். எந்த நிகழ்ச்சியையும் பிரமாண்டமாகவும் அதே நேரத்தில் ஒழுங்குடனும் நேர்த்தியாவும் செய்பவர்தான் நம்முடைய மாவட்டக் கழகச் செயலாளர் அண்ணன் கலைவாணன் அவர்கள்.

தி.மு.கமும் மீது வைக்கப்படுகின்ற ஒரே குற்றச்சாட்டு குடும்பக் கட்சி என்பது தான். ஆனால், நம்முடைய அண்ணன் கலைவாணன் அவர்களுடைய குடும்பம் கழகத்திற்காக எந்தப் பலனையும் எதிர்பார்க்காமல் உழைத்த குடும்பம். மறைந்த அண்ணன் பூண்டி செல்வம் அவர்களுடைய இடத்தை நிரப்பியவர் தான் நம்முடைய அண்ணன் பூண்டி கலைவாணன் அவர்கள்.

அண்ணன் அவர்கள் இளைஞர் அணிக்கு சுதந்திரம் கொடுத்து பணியாற்ற வைப்பார். அந்த சுதந்திரத்திற்கு அடையாளம்தான் நம்முடைய மாநில துணை செயலாளர் சகோதரர் இளையராஜா அவர்கள். சொல்லப்போனால், இளையராஜா அவர்கள் எனக்கே சீனியர், உண்மையைச் சொல்ல வேண்டும் அல்லவா?

இன்றைக்கு இளையராஜா அவர்கள் மாவட்ட அமைப்பாளராக இருந்து, இன்று மாநிலத் துணைச் செயலாளர் ஆகியிருக்கிறார் என்றால், அதற்கு அவருடைய உழைப்பு, அந்த உழைப்புக்கு அண்ணன் கலைவாணன் அவர்கள் கொடுத்த இந்தச் சுதந்திரம் தான் காரணம்.

அதேபோல் தற்போது திருவாரூர் மாவட்ட அமைப்பாளராகத் தேர்ந்தெடுக்கப்பட்டுள்ள சகோதரர் பனங்குடி ஏ.எஸ். குமார் அவர்கள் ஏற்கனவே ஒன்றிய அமைப்பாளராக இருந்து தன்னுடைய உழைப்பின் மூலம் இந்தப் பொறுப்புக்கு உயர்த்தப்பட்டிருக்கிறார். இங்கே ஒரு விஷயத்தை நான் பகிர்ந்து கொள்ள விரும்புகின்றேன். மாவட்ட அமைப்பாளர்கள் நேர்காணல் நடந்தது. தமிழ்நாடு முழுவதும் நானும் மாநில துணைச் செயலாளர்கள் அத்தனை பேரும் பயணம் செய்தது ஒவ்வொரு மாவட்டமாக நேர்காணல் நடத்தினோம்.

இளைஞர் அணிக் கு

சுதந்திரம் கொடுக்கும் கலைவாணன்!

மாவட்ட அமைப்பாளர் நியமனத்தின் போது நம்முடைய சகோதரர் குமார் அவர்களுடைய பணிகளைக் கண்டு, நாங்களே அவரை மாவட்ட அமைப்பாளர் ஆக்கலாம் என்று முடிவு செய்து வைத்திருந்தோம். ஆனாலும் எல்லா மாவட்டச் செயலாளர்களிடமும் பரிந்துரை கடிதம் வாங்குவதையேடம் அண்ணன் அவர்களிடமும் வாங்கியிருந்தோம்.

நாங்கள் நினைத்திருந்த அதே குமார் அவர்களுடைய பெயரைத்தான் அண்ணனும் பரிந்துரை செய்திருந்தார். அந்த அவருக்கு இளைஞர் அணிக்கு சுதந்திரம் கொடுத்து, நம்மோடு பயணிப்பவர்தான் நம்முடைய அண்ணன் பூண்டி கலைவாணன் அவர்கள். அவருக்கு இந்த நேரத்தில் மீண்டும் நன்றியை தெரிவித்துக் கொள்கிறேன்.

கழகத்தில் உழைத்தால் முன்னேறலாம் என்பதற்கு இந்த இளைஞர் அணி ஒரு மிகச்சிறந்த சாட்சி. 'உழைப்பு... உழைப்பு... உழைப்பு... உழைப்பு' என்றால் ஸ்டாலின், ஸ்டாலின் என்றால் உழைப்பு என்று நம்முடைய முத்தமிழ்நாடு கலைஞர் அவர்களாலேயே பாராட்டப்பட்டவர் நம்முடைய கழகத் தலைவர் அவர்கள். அத்தகைய நம்முடைய தலைவர் அவர்களால் வளர்த்தெடுக்கப்பட்ட இளைஞர் அணியின் மூலம் உழைப்பால் உயர்ந்தவர்கள் ஏராளம். அதற்கு மிகச் சிறந்த உதாரணம் நம்முடைய தலைவர் அவர்கள். அவருடைய உழைப்பின் மூலம் இன்று இந்த மாநிலத்தின் முதலமைச்சர் பொறுப்பில் அமர்ந்திருக்கின்றார்.

இந்த அணியில் உள்ள ஒன்பது மாநில

லத் துணைச் செயலாளர்களில் எட்டு பேர் மாவட்ட அமைப்பாளர்களாவும், ஒருவர் மாவட்டத் துணை அமைப்பாளராகவும் சிறப்பாகப் பணியாற்றியவர்கள். அதலத்தான் தலைவர், அவர்களுக்கு அந்த அங்கீகாரத்தைக் கொடுத்திருக்கிறார். அதைத் தொடர்ந்து நடைபெற்ற மாவட்ட, மாநகர அமைப்பாளர் துணை அமைப்பாளர் நேர்காணலில், தமிழ்நாடு முழுவதும் 658 நிர்வாகிகள் தேர்ந்தெடுக்கப்பட்டனர். 658 நிர்வாகிகளில் 452 பேர் ஏற்கனவே இளைஞர் அணியில் ஒன்றிய, நகர, பேரூர் அமைப்பாளர், துணை அமைப்பாளராகக் கட்சிப் பணியாற்றியவர்கள், கழகப் பணியாற்றியவர்கள்.

25 லட்சம் புதிய உறுப்பினர்கள்!

இன்றைக்கு இளைஞர் அணியின் சார்பாக ஏராளமான பணிகளை நாம் செய்து வருகின்றோம். 2019ஆம் ஆண்டு நான் மாநிலச் செயலாளராகத் தலைவர் அவர்களால் நியமிக்கப்பட்ட பொழுது தலைவர் அவர்கள் என்னிடத்தில் ஒரு டார்கெட் கொடுத்தார். ஒவ்வொரு தொகுதிக்கும் குறைந்தது புத்தாயிரம் பேரை இளைஞர் அணியில் சேர்க்க வேண்டும் என்று. அப்படிக் கிட்டத்தட்ட 25 லட்சம் புதிய உறுப்பினர்களை நாம் சேர்த்தோம். அந்த இலக்கை திருவாரூர் மாவட்டம் சரியாக எட்டியது. இப்போது கூட 'இல் லந்தோறும் இளைஞர் அணியிலும் மிகச் சிறப்பாகச் செயல்பட்டு, உறுப்பினர்களைச் சேர்த்து மாவட்டம் இந்தத் திருவாரூர் மாவட்டம். தொகுதிதோறும் இளைஞர் அணி பயிற்சிப் பாசறைக் கூட்டம் நம்முடைய தலைவர் அவர்கள் கழகத் துடைய இதயம் பொதுக்குழுவிலே இளைஞர் அணியைப் பாராட்டினார்.

சேலத்தில் நடைபெற உள்ள இளைஞர் அணியின் மாநில மாநாட்டை வெற்றி பெற வைக்கவேண்டும் என்பது தான் இந்தக் கூட்டத்தின் ஒரே நோக்கம். நீங்கள் அனைவரும் இந்த மாநாட்டுக்கு வந்து சிறப்பிக்கவேண்டும். சமீபத்தில் வேறு ஒரு மாநாடு நடந்தது. அதாவது ஒரு மாநாடு எப்படி நடத்தக்கூடாது என்பதற்கு ஒரு மிகச்சிறந்த உதாரணமாக அந்த மாநாடு நடந்தது. தமிழ்நாட்டு மக்கள் அத்தனை பேருக்கும் புரியும். அந்த மாநாட்டை எப்படி நடத்தினார்கள். அதில் ஏதாவது கொள்கை பேசினார்களா? ஒன்றிய அரசை எதிர்த்து ஏதாவது ஒரு தீர்மானம் போட்டாங்களா? இத்தனைக்கும் அதே நாளில் நடைபெற்ற நீட் தேர்வை ரத்து செய்யக்கோரி நடைபெற்ற உண்ணாநிலை அறப்போராட்டத்தில் நான் ஒரு சவால் விட்டேன். நீட் தேர்வில் வெற்றி பெற்றும் கல்லூரியில் சேர இடம் கிடைக்காமல் ஒரு மாணவன் இறந்துட்டான். அந்த மாணவனுடைய தந்தையும் இறந்துவிட்டார்.

'நீட்' தேர்வை

ரத்து செய்வத கலைஞர்!

நுழைவுத்தேர்வு கொண்டு வந்த போது, கலைஞர்தான் நுழைவுத் தேர்வை ரத்து பண்ணினார். கிராமங்களில் இருந்து ஏழை எளிய மாணவர்கள் மருத்துவர் ஆகணும் என்றால் பணியரண்டால் வகுப்பில் வாங்குகின்ற மதிப்பெண்ணை போதும் என்று கலைஞர் அவர்கள் நுழைவுத் தேர்வை ரத்து செய்தார். இன்னும் சொல்கிறேன். மறைந்த முதலமைச்சர் ஜெயலலிதா அம்மையார் இருந்த வரைக்கும் தமிழ்நாட்டுக்குள்ளே நீட் தேர்வு வரவில்லை. மற்ற மாநிலங்களில் எல்லாம் வந்துஞ்சு. ஆனால், ஜெயலலிதா அம்மையார் அவர்கள் அதை வரவிட்டை. எந்தக் காலத்தில் நீட் தேர்வு தமிழ்நாட்டுக்குள் வந்தது. அந்த அம்மை



திருவாரூரில் நடைபெற்ற இளைஞர் அணி செயல்வீரர்கள் கூட்டத்தில் கழக இளைஞர் அணிச் செயலாளரும் - இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் சிறப்புரையாற்றினார். தொழில் துறை அமைச்சர் டி.ஆர்.பி.ராஜா, மாவட்டச் செயலாளர் பூண்டி கலைவாணன் மற்றும் கழக முன்னோடிகள், நிர்வாகிகள் மேடையில் உள்ளார்கள்.

யார் இறந்த பிறகு. இந்த அடிமைக் கூட்டம் இந்த நீட் தேர்வைக் கொண்டு வந்து, இதுவரைக்கும் 21 உயிர்கள் புறியோய் விட்டன. இதைத் தற்கொலை என்று சொல்கிறார்கள். இது தற்கொலை கிடை யாது. கொலை. ஒன்றிய பா.ஜ.க.வும் அதி.மு.க.வும் சேர்ந்து செய்திருக்கக்கூடிய 21 கொலைகள். அரியலூர் அனிதாவில் ஆரம்பித்து சென்னை குரோம் யேட்டை ஜெகதீஸ் என்ற மாணவன் வரை 21 கொலைகள்.

ஆம், நம்ம தேர்தல் பிரச்சாரத்தின் போது நான் சொன்னேன். நீட் தேர்வை ரத்து செய்வதற்கான முழு முயற்சியில் ஈடுபடுவோம் என்று சொன்னோம். ரத்துச் செய்யப்படும் என்று வாக்குறுதி கொடுத்தோம். அதற்காக நாம் உண்மையாக உழைத்துக் கொண்டிருக்கிறோம்.

இதுவரைக்கும் என்னவெல்லாம் பண்ணினோம். ஆட்சி அமைந்தது. ஏற்ற ஒரே மாதத்தில் தலைவர் அவர்கள் நீதியரசர் ஏ.கே.ராஜன் அவர்கள் தலைமையில் ஒரு கமிட்டி அமைத்தார். அவங்க மாநிலம் முழுவதும் சென்று சுற்றுப்பயணம் செய்து மாணவர்கள், பெற்றோர், மருத்துவர்கள், கல்வியாளர்களைச் சந்தித்தார்கள்.

நீட் தேர்வு வேண்டுமா வேண்டாமா என அவர்களிடத்தில் விவாதிக்கப்பட்டது. அதன்பிறகு, சட்டமன்றத்திலே இரண்டு முறை மசோதா நிறைவேற்றப்பட்டு அனுப்பினோம். ஆளுநர் ஆர்.என்.ரவி அவர்கள் அதை வாங்கி வைத்துக் கொண்டு, திருப்பி அனுப்பிவிட்டார்.

தெரியமில்லாத அ.தி.மு.க.!

மீண்டும் அடுத்த நாளை தலைவர் அவர்கள் அனைத்துக் கட்சி கூட்டத்தைக் கூட்டினார்கள். மீண்டும் மசோதா சட்டமன்றத்திலே 234 எம்.எல்.ஏக்களில், அதிமுக உட்பட நீட் தேர்வை ரத்து செய்ய வேண்டுமென்று அந்த 230 பேர் மசோதாவிற்கு ஒப்புதல் அளித்தார்கள். அந்த ஒட்டு போட்டாத, ஆதரிக்காத அந்த நானு பேர் யாரென உங்களுக்குத் தெரியும்.

அந்த உண்ணாவிரதப் போராட்டத்தில் நான் சொன்னேன். 'மதுரையில் ஒரு மாநாடு நடத்துக்கொண்டிருக்கிறது. மாநாடு என்றால், தீர்மானங்களெல்லாம் போடுவீங்க. 32 தீர்மானங்கள் போட்டு இருக்காங்க. அதில் ஒரு தீர்மானமானத்தி வாவு ஒன்றிய பா.ஜ.க. அரசுக்கு ஒரு கோரிக்கை வைங்க. நீங்கள் கட்டளை யிட மாட்டீங்க. உங்களுக்கு அவ்வளவு தெரியமெல்லாம் கிடையாது.

உங்களுடன்தானே கூட்டணியில் இருக்காங்க. உங்களுடைய வாலை பிடித்தபடிதானே சுற்றிக்கொண்டு இருக்கிறார்கள். அ.தி.மு.க.வேடு வரும் நாடாளுமன்றத் தேர்தலில் பா.ஜ.க. கூட்டணி வைக்க வேண்டும் என்றால், தமிழ்நாட்டில் நீட் தேர்வு ரத்துச் செய்ய முடியுமா என்று ஒரே ஒரு கோரிக்கை வையுங்க!' என்றேன்.

ஆனால் அந்த மாநாட்டில் நடந்தது என்ன? தயிர் சாதம் நல்லாருக்கா. புளி சாதம் நல்லா இருக்கா என்று விவாதிக்காத குறையாக ஆடல் பாடல் கலைநிகழ்ச்சி நடத்தியிருக்கின்றனர். இன்று அ.தி.மு.க. மாநாட்டுக்குப் போய் விட்டு வந்த ஒருவர், 'என் மனைவியை மாநாட்டில் காணவில்லை' என்று போலீஸ் புகார் கொடுத்து இருக்கிறார். நான் ஏதோ வேடிக்கைக்காகச் சொல்லை, அப்படி ஒரு மாநாட்டை, ஒரு கேளிக்கைத் தை நடத்தியிருக்காங்க.

இந்த நேரத்திலே உங்களுக்கு நான் நன்றி சொல்கிறேன். காரில் வரும்போது நம்முடைய மாவட்டக் கழகச் செயலாளரிடத்திலே, 'என்ன அண்ணா, திருவாரூர் மாவட்டத்திலே உண்ணாவிரதப் போராட்டம் எப்படி நடந்தது' என்று கேட்டுக்கிட்டு இருந்தேன். கிட்டத்தட்ட 3,000 இளைஞர்கள், மாணவர்கள், கட்சிக்காரர்கள் கலந்துகிட்டாங்க. உணர்வுப் பூர்வமாகக் கலந்துகொண்டாங்க. காலை 9 மணிக்கு வந்து உட்கார்ந்தவங்க மாலை 5 மணிக்குத் தான் எழுந்து போனாங்க' என்றார். புதிய நிர்வாகிகள் நியமிக்கப்பட்டு, இளைஞர் அணியின் சார்பாக மாணவர் அணி, மருத்துவ அணிக்கு முதல் போராட்டத்தை இவ்வளவு பெரிய ஒரு வெற்றிப்போராட்டமாக மாற்றிக்காட்டிய உங்கள் அத்தனைப்பேருக்கும் என்னுடைய நன்றியை நான் தெரிவித்துக்கொள்கிறேன்.

அத்தனை பேரும்

உதயநிதியாக மாற வேண்டும்!

இது ஒரு முழு வெற்றி என்று நான் ஒப்புக்கொள்ளமாட்டேன். நம்முடைய எதிர்ப்பை தெரிவிச்சி இருக்கோம். நான் அந்த உண்ணாவிரதப் போராட்டத்திலேயே சொன்னேன். நீட் தேர்வு ரத்தாகும் வரை இளைஞர் அணியினுடைய போராட்டம் கண்டிப்பாகத் தொடரும். அது டெல்லிவரை போனாலும் அதையும் செய்து காட்டுவோம்.

இங்கே நீட் தேர்வை ஒழிக்கிறதுக்கு இந்த ஒரு உதயநிதி பத்தாது. இங்கு வந்திருக்கக்கூடிய நீங்க அத்தனை பேரும் உதயநிதியா மாறி போராட்டக் களத்துக்கு வரணும். இது என்னுடைய தனிப்பட்ட விஷயங்களைக் நடத்துகின்ற போராட்டம் கிடையாது.

மாணவர்களுடைய கல்வி உரிமைக்காக மக்களுக்காக நடத்துற போராட்டம். எப்படி இந்த தீணிப்பிற்குத் தலைவர் கலைஞர் போராட்டத்தில் இறங்கினாரோ, எப்படி எம்ஜென்சி காலத்துல மிசா காலத்துல நம்முடைய தலைவர் அவர்கள் களத்தில் இறங்கினாரோ, அதே மாதிரி இந்த நீட் தேர்வு ரத்து செய்வதற்காக நடைபெறும் போராட்டத்திற்கு நீங்கள் ஒவ்வொருவரும் களத்தில் இறங்குவதற்குத் தயாராக இருக்கணும்.

மோடி அரசின் ஊழல் முகம்!

சமீபத்தில் சி.ஏ.ஐ அறிக்கை வெளிவந்தது. அதைப்பற்றி யாரும் பேச மாட்டேங்கிறாங்க. இந்தச் சி.ஐ.ஐ அறிக்கையில் மோடி அரசினுடைய அரசினுடைய ஊழல் முகம் வெளிவந்திருக்கு. உண்மை முகம் ஊழல் முகம் வெளிவந்திருக்கிறது. 'ஆயுஷ்மான் பாரத மருத்துவக் காப்பீட்டுத் திட்டம்' என்ற இன்கூரன்ஸ் பாலிசி. அதுல இறந்து போன 88 ஆயிரம் பேருக்கு இன்கூரன்ஸ் கொடுக்கப்பட்டிருக்கு. இறந்து போனவர்களுக்கான இன்ஷூரன்ஸ்.

இறந்து போன 403 பேருக்குச் சிகிச்சை டீட்டெண்ட் கொடுத்திருக்காங்க. ரமணா படத்தில் இறந்து போய் டெட்டாயை வச்சுக்கிட்டு டீட்டெண்ட் என்று பிப் போடுவதற்காக நேரம் கடத்து வாங்க. அதேபோல் இறந்து போன 403 பேருக்குச் சிகிச்சை அளிப்பதற்காக ஆயுஷ்மான் பாரத திட்டத்தின் கீழ் காப்பீடு வழங்கியிருக்காங்க.

அடுத்து சாலைகள் அமைப்பதற்கான பாரத மாடா என்று ஒரு திட்டம். ஒரு கிலோ மீட்டருக்கு 32 கோடி செலவு ஆச்சு என்று கணக்கு காட்டி இருக்காங்க. ஒரு கிலோ மீட்டருக்கு 32 கோடி ரூபாய். அதுல கிட்டத்தட்ட 7 இலட்சம் கோடி ரூபாய் அளவுக்கு ஊழல் செஞ்சிருக்காங்க.

டெல்லியில் துவாரகா விரைவா சாலைத் திட்டத்தில் ஒரு கிலோமீட்டர் ரோடு போடுவதற்கு எவ்வளவு தெரியுமா செலவுக் கணக்கு காட்டி இருக்காங்க. ஒரு கிலோமீட்டர் ரோடு போட 250 கோடி ரூபாய் செலவுபித்து இருக்கிறார்கள். இவங்கதான் நமக்கு ஊழல் ஒழிப்புப் பாடம் நடத்திக்கொண்டு இருக்கிறார்கள்.

அதேபோல கொரோனா காலத்தில் உங்களுக்கு ஞாபகம் இருக்கும் என்று நினைக்கிறேன். 'பி.எம். கோஸ் பண்ட்' என்று ஒன்று வசூலிக்க ஆரம்பித்தார்கள். நன்கொடை. கொரோனாவில் இருந்து நாட்டைக் காப்பாற்ற வேண்டும் எல்லாம் நன்கொடை கொடுங்கள் என்று நாடு முழுவதும் வசூலித்தார்கள்.

இதுவரைக்கும் அந்தப் பிஎம் கோஸ் பண்டல 32 ஆயிரம் கோடி ரூபாய் ரூபாய் வசூல் செய்யப்பட்டிருக்கு. ஆனால், அந்த 32 ஆயிரம் கோடி ரூபாயில் இதுவரைக்கும் ஒரு ரூபாய்க்கு கூட கணக்கில் காட்டலை. தகவல் அறியும் சட்டத்தில் கேள்வி கேட்டால், அதைக் கேட்க மக்களுக்கு உரிமை கிடையாது என்று சொல்லாங்க.

இதையெல்லாம் நீங்கள் மனதில் கொள்ள வேண்டும். மோடி அவர்கள் எங்கே போய் பேசினாலும் இந்தியாவில் இந்த மாநிலத்திற்குப் போய் பேசினாலும் தி.மு.க பற்றியும், நம்முடைய தலைவர் அவர்களைப் பற்றியும்தான் பேசுவருகிறார்.

மணிப்பூர் மாநிலம்

எரிந்து கொண்டிருக்கிறது!

மணிப்பூர் என்ற மாநிலம் பற்றி எரிந்து கொண்டிருக்கிறது. ஐந்து மாதங்க்ளாக. அதைப் பத்தி யோ மட்டுமேயே கிடையாது. ஆனாலும் சமீபத்தில் ஒரே ஒரு வீடியோ மட்டும் வந்துஞ்சு. அது வந்துக்கு அப்பறம்தான் பெரிய எதிர்ப்பு கிளம்புகிறது. பிறகுதான் பாராளுமன்றத்திற்கு மோடி அவர்கள் வந்து பேசினார்.

ஒன்றிய பிரதமர் மோடி அவர்கள் பாராளுமன்றத்துக்கு வருவதற்காக எதிர்க்கட்சிகள் ஒன்றிணைந்து போராட்டம் நடத்த வேண்டியதாக இருந்தது. அப்படி வந்து இரண்டு மணி நேரம் பேசியதில், ஒரு மணி நேரம் 50 நிமிஷம் தி.மு.க. பத்தியும் கலைஞர் குடும்பம் தி.மு.க அரசு பற்றியும் பேசிவிட்டுவெறும் அஞ்சு நிமிஷம் மட்டுமே மணிப்பூர் பற்றி பேசினார். தி.மு.க ஆட்சியில் கலைஞர்

குடும்பம் மட்டும்தான் வாழ்ந்துக்கிட்டு இருக்கு. நான் சொல்கிறேன். ஆமாம், கலைஞர் குடும்பம்தான் வாழ்ந்துக்கிட்டு இருக்கு. ஒட்டுமொத்த தமிழ்நாட்டு மக்களும் கலைஞர் குடும்பம்தான்.

நான் உங்களைக் கேள்வி கேட்கிறேன். இந்த ஒன்பது வருட ஆட்சியில் என்ன செய்து கிழிச்சீங்க? இருக்கிற கருப்புப் பணத்தை எல்லாம் ஒழிச்சுடுவோமனு சொன்னீங்க. ஞாபகம் இருக்கிறதா. திடீரென ஒரு நாள் நிரோத்திரியன் எழுந்தது 1,000 ரூபாய் நோட்டும், 500 ரூபாய் நோட்டும் செல்லாது' என்றார்.

ஏன் என்று கேள்வி கேட்டால், புதிய இந்தியா பிறக்கப் போகுதுன்னார். அந்தப் புதிய இந்தியா எங்க பொறுத்துச்சுனு யாராவது பார்த்தீங்களா? அது மட்டுமல்ல இல்லை கருப்புப் பணத்தை எல்லாம் மீட்டு. ஒவ்வொருத் தருடைய வாங்கிக் கணக்கிலும் 15 இலட்ச ரூபாய் போடுறேன்னு சொன்னார். 15 ரூபாயாவது போடேங்கனா? 15 தபா கூடப் போடலை. இருக்குறதையும் புடிங்கிக்கிட்டாங்க.

அதானி யார்?

வேலை வாப்பு உருவாக்கித் தருவோம் என்றார்கள். அதையும் செய்யலாம். உங்களால் வாழ்ந்த குடும்பம் யார்? அதானி குடும்பம். இந்த அதானி யாரு? மோடி உடைய மிக மிக நெருங்கிய நண்பர். உலகப் பணக்காரர் பட்டியலில் இரண்டாவது இடத்தில் இருந்தார். இந்தியாவில் உள்ள அத்தனை பொதுத் துறையையும் தூக்கி அதானி கையிலே கொடுத்தாச்சு. அதானி ரயில்வே வந்துஞ்சு. அதானி ஏர்போர்ட் வந்துஞ்சு. அதானி ரோடு வேல் வந்துஞ்சு. அதானி போர்ட் வந்துஞ்சு. அதானி ஸ்டேடியம் வந்துஞ்சு. உங்களால் வாழ்ந்த ஒரே குடும்பம் அந்த அதானி குடும்பம்தான்.

எஜமான்களை துரத்த வேண்டும்!

இதையெல்லாம் நீங்கள் மனதில் வைத்துக் கொண்டு எப்படிச் சென்ற 2021 சட்டமன்ற தேர்தலில் அடிமைகளைத் துரத்தி வீட்டுக்கு அனுப்பினோமோ, அடிமைகளுடைய ஓளாஸ், எஜமான்களையும் வீட்டிற்கு நீங்கள் துரத்த வேண்டிய நேரம் வந்துவிட்டது.

அதையெல்லாம் நம் மனதில் ஏந்திக் கொண்டு, கழகப் பணியாற்றிட்டு வேண்டும். நம்முடைய கழகக் கொள்கைகளை, கழக அரசினுடைய சாதனைகளை, கலைஞருடைய சாதனைகளை எல்லாம் தெரிந்துகொள்ளத்தான் ஒரு கொள்கை மாநாடாக, கலைஞர் நூற்றாண்டு சிறப்பு மாநாடாக இளைஞர் அணிக்கு அந்த வாழ்ப்பை தலைவர் அவர்கள் அளித்திருக்கிறார்கள்.

நீங்கள் அத்தனைப்பேரும் குடும்பத்தோடு வந்து, அந்த மாநாட்டில் கலந்துகொண்டு அந்த மாநாட்டை ஒரு சிவந்த எடுத்துக்காட்டு மாநாடாக மாற்றிக் காட்ட வேண்டும் என்று உங்களுையெல்லாம் இந்தச் செயல்வீரர்கள் கூட்டம் மூலமாகக் கேட்டுக்கொண்டு, வந்திருக்கும் உங்களை அத்தனை பேருக்கும் மீண்டும் என்னுடைய வணக்கத்தைபும், வாழ்த்துக்களையும் தெரிவித்துக்கொண்டு, வாய்ப்பளித்த மாவட்டக் கழகச் செயலாளர் அண்ணன் கலைவாணன் அவர்களுக்கும், சகோதரர் இளையராஜா அவர்களுக்கும் என்னுடைய நன்றியைத் தெரிவித்துக் கொள்கிறேன்.

இவ்வாறு அமைச்சர் உதயநிதி ஸ்டாலின் பேசினார்.

முன்னதாக திருவாரூர் மாவட்டக் கழகச் செயலாளர் பூண்டி கலைவாணன் தலைமை உரை ஆற்றினார். அமைச்சர் டி.ஆர்.பி.ராஜா, மாநில இளைஞர் அணி செயலாளர்கள் இளையராஜா, ஆனந்த குமார் ஆகியோர் முன்னிலை உரை யாற்றினார்கள். அமைப்பாளர் பனங்குடி குமார் அனைவரையும் வரவேற்று பேசினார். கொராட்ச்சேரி வடக்கு ஒன்றிய அமைப்பாளரும் காட்டுர் ஊராட்சி மன்றத் தலைவருமான பிரபாகரன் நன்றி கூறி பேசினார்.



வணிகவரி மற்றும் பதிவுத்துறை அமைச்சர் பி.மூர்த்தி, தீ விபத்தில் காயம் அடைந்து ரயில்வே மருத்துவமனையில் சிகிச்சை பெறுபவர்களை நேரில் சென்று பார்த்து ஆறுதல் கூறினார். உடன் மதுரை மாவட்ட ஆட்சித்தலைவர், வடக்கு சட்டமன்ற உறுப்பினர் கோ. தளபதி, சோழவந்தான் சட்டமன்ற உறுப்பினர் ஆ. வெங்கடேசன் உள்ளனர்.



தி.மு.க.வந்தக அணி மாநில நிர்வாகிகள் கலந்துகொண்ட கூட்டம் நேற்று முன்தினம் 25.8.2023 காலை அண்ணா அறிவாலயம் கழக அலுவலகத்தில் அணியின் செயலாளர் கவிஞர் காசி. முத்துமணிக்கம் தலைமையில் நடைபெற்றது. கூட்டத்தில் கழகத் தலைவர் அறிவித்தபடி தமிழ்நாடு தலைவர் கலைஞர் நூற்றாண்டு விழாவினையொட்டி 'கலை இவரே திருவிழா' நிகழ்ச்சி தமிழகம் முழுவும் நடத்துவது உள்ளிட்ட பல்வேறு தீர்மானங்கள் நிறைவேற்றப்பட்டது. இதில் மாநில நிர்வாகிகள், திண்டுக்கல் ஜெயம், கோவை முருகதேவன், நாமக்கல் மூர்த்தி, உமரிசங்கர், தாமரைபாரதி, பி.டி.பாண்டசெல்வம், வி.பி.மணி, வி.எஸ்.ராமகிருஷ்ணன், பீரூர் பால்கர், தர்மசெல்வன், சத்தியமூர்த்தி உள்ளிட்ட நிர்வாகிகள் கலந்து கொண்டனர்.